

DEĊIŻJONI TAL-KUNSILL (UE) 2022/393**tat-3 ta' Marzu 2022****dwar il-pożizzjoni li għandha tittiehed, f'isem l-Unjoni Ewropea, fil-65 sessjoni tal-Kummissjoni dwar id-Drogi Narkotiċi fir-rigward taż-żieda ta' tliet sustanzi mal-lista tas-sustanzi fit-Tabella I tal-Konvenzjoni tan-Nazzjonijiet Uniti kontra t-Traffiku Illeċitu ta' Drogi Narkotiċi u Sustanzi Psikotropiċi**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tan-Nazzjonijiet Uniti kontra t-Traffikar Illeċitu ta' Drogi Narkotiċi u Sustanzi Psikotropiċi tal-1988 (il-"Konvenzjoni") giet konkluża mill-Unjoni permezz tad-Deciżjoni tal-Kunsill 90/611/KEE ⁽¹⁾ u dahlet fis-sehħ fil-11 ta' Novembru 1990.
- (2) Skont l-Artikolu 12(2) sa (7) tal-Konvenzjoni, jistgħu jizdiedu sustanzi fit-Tabelli tal-Konvenzjoni li jelenkaw il-prekursuri tad-droga.
- (3) Waqt il-65 sessjoni, li ser issir fi Vjenna mill-14 sat-18 ta' Marzu 2022, il-Kummissjoni dwar id-Drogi Narkotiċi għandha tadotta deciżjoni dwar iż-żieda ta' tliet sustanzi mat-Tabella tal-Konvenzjoni.
- (4) Skont il-valutazzjoni tal-Bord Internazzjonali għall-Kontroll tan-Narkotiċi, tliet sustanzi, jiġifieri 4-AP, 1-boc-4-AP u norfentanil huma ta' spiss użati fil-manifattura illeċita tal-fentanil u huma adattati ferm għall-manifattura illeċita tal-fentanil u ta' għadd ta' analogi tal-fentanil, li huma oppjojdi sintetiċi qawwija hafna. Hemm evidenza li l-volum u l-firxa tal-manifattura illeċita tal-fentanil u tal-analogi tal-fentanil johlqu problemi serji ta' saħha pubblika u soċjali. Għaldaqstant huwa ġustifikat it-tqegħid tas-sustanzi 4-AP, 1-boc-4-AP u norfentanil taħt kontroll internazzjonali.
- (5) Fit-2 ta' Frar 2022 il-Bord Internazzjonali għall-Kontroll tan-Narkotiċi irrakkomanda li l-Kummissjoni dwar id-Drogi Narkotiċi iżid is-sustanzi 4-AP, 1-boc-4-AP u norfentanil mat-Tabella I tal-Konvenzjoni.
- (6) Il-fentanil u s-sustanzi analogi tal-fentanil manifatturati b'mod illeċitu kkawżaw problemi sinifikanti ta' saħha pubblika u soċjali f'ċerti Stati Membri.
- (7) Id-deciżjoni dwar iż-żieda ta' sustanzi mat-Tabella I tal-Konvenzjoni taqa' taħt il-kompetenza esklużiva tal-Unjoni. L-Unjoni għandha status ta' osservatur fi hdan il-Kummissjoni dwar id-Drogi Narkotiċi, u minnha 12-il Stat Membru tal-Unjoni huma membri tagħha bi dritt għall-vot.
- (8) Jixraq li tiġi stabbilita l-pożizzjoni li għandha tittiehed f'isem l-Unjoni fil-Kummissjoni dwar id-Drogi Narkotiċi, billi d-deciżjoni ta' dik il-Kummissjoni ser tkun vinkolanti għall-Unjoni u tista' tinfluwenza b'mod deciżiv il-kontenut tal-li tal-Unjoni, jiġifieri r-Regolament (KE) Nru 273/2004 tal-Parlament Ewropew u tal-Kunsill ⁽²⁾ u r-Regolament tal-Kunsill (KE) Nru 111/2005 ⁽³⁾.
- (9) Il-pożizzjoni tal-Unjoni jenhtieg li tiġi espressa mill-Istati Membri tal-Unjoni li huma membri tal-Kummissjoni dwar id-Drogi Narkotiċi, li jaġixxu b'mod kongunt fl-interess tal-Unjoni.
- (10) Il-pożizzjoni li għandha tittiehed f'isem l-Unjoni fil-Kummissjoni dwar id-Drogi Narkotiċi jenhtieg li tkun li jizdiedu s-sustanzi 4-AP, 1-boc-4-AP u norfentanil mat-Tabella I tal-Konvenzjoni,

⁽¹⁾ Id-Deciżjoni tal-Kunsill 90/611/KEE tat-22 ta' Ottubru 1990 fir-rigward tal-konkluzjoni, f'isem il-Komunità Ekonomika Ewropea, tal-Konvenzjoni tan-Nazzjonijiet Uniti Kontra t-Traffiku Illeċitu ta' Drogi Narkotiċi u Sustanzi Psikotropiċi (ĠU L 326, 24.11.1990, p. 56).

⁽²⁾ Ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga (ĠU L 47, 18.2.2004, p. 1)–.

⁽³⁾ Ir-Regolament tal-Kunsill (KE) Nru 111/2005 tat- 22 ta' Diċembru 2004 li jstabilixxi regoli għall-monitoraġġ ta' kummerċ fil-prekursuri ta' drogi bejn il-Komunità u pajjiżi terzi (ĠU L 22, 26.1.2005, p. 1).

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-65 sessjoni tal-Kummissjoni dwar id-Drogi Narkotiċi li ser issir mill-14 sat-18 ta' Marzu 2022 għandha tkun li jżiedu s-sustanzi li ġejjin mat-Tabella I tal-Konvenzjoni:

- (a) 4-AP;
- (b) 1-boc-4-AP; u
- (c) norfentanil.

Artikolu 2

Il-pożizzjoni stabbilita fl-Artikolu 1 għandha tiġi espressa mill-Istati Membri tal-Unjoni li huma membri tal-Kummissjoni dwar id-Drogi Narkotiċi, li jaġixxu b'mod kongunt fl-interess tal-Unjoni.

Artikolu 3

Din id-Deċiżjoni għandha tidhol fis-sehħ fid-data tal-adozzjoni tagħha.

Magħmul fi Brussell, it-3 ta' Marzu 2022.

Għall-Kunsill
Il-President
G. DARMANIN
